



கலைஞர்
100
1924 - 2023

மூரசலி
Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முரசு: 82 - ஒலி: 92 - திருவள்ளூர் ஆண்டு 2054 - ஐப்பசி 24 - வெள்ளிக்கிழமை 10 நவம்பர் 2023 - திருச்சி ★ 8 பக்கங்கள் Established: 10.8.1942 - Volume: 82 - Issue 92: Thiruvalluvar Year - 2054 - Appasai 24 - Friday 10 November 2023 - Trichy ★ 8 Pages ₹ 5.00

20 சதவிகிதம் போனசுடன் – தமிழ்நாடு

தேயிலைதோட்டக் கழகத் தொழிலாளர்களுக்கு ஊதியம் அதிகரிப்பு!

சென்னை, நவ. 10-

தமிழ்நாடு தேயிலைத் தோட்டக் கழகத் தொழிலாளர்களுக்கு திருத்தியமைக்கப் பட்ட தினக்கூலி, ஏழாவது ஊதியக்குழுவின் திருத்திய ஊதிய விகிதம் மற்றும் 20% போனஸ் வழங்கிட முதலமைச்சர் மு.க. ஸ்டாலின் அவர்கள் உத்தரவிட்டுள்ளார்.

இதுகுறித்து வெளியான அரசின் செய்திக் குறிப்பு வருமாறு :-

தமிழ்நாட்டில் தொழிலாளர்கள் உரிமைகளைக் காப்பதோடு, தொழிலாளர்களின் வாழ்க்கைத் தரம் உயர்வதற்குத் தேவையான அனைத்து நடவடிக்கைகளையும் முத்தமிழறிஞர் தலைவர் கலைஞர் அவர்களது வழியில் செயல்பட்டு வரும் திராவிட மாடல் அரசு மேற்கொண்டு, தொழிலாளர்கள் நலனை கண்ணின் இமைபோல் காத்து வருகிறது.

இலங்கையிலிருந்து தாயகம் திரும்பியவர்களுக்கு நீலகிரி மாவட்டத்தின் வனப்பகுதிகள் மற்றும் பிற பொருத்தமான பகுதிகளில் உள்ள தேயிலைத் தோட்டங்களில் வேலைவாய்ப்பு அளிப்பதை நோக்கமாகக்கொண்டு, தமிழ்நாடு தேயிலைத் தோட்டக் கழகமானது (TANTEA) 1976 ஆம் ஆண்டு நிறுவப்பட்டது.

தமிழ்நாடு தேயிலைத் தோட்டக் கழகத்தில் நிலவும் கடுமையான நிதி நெருக்கடிக் கிடையிலும், ஓய்வுபெற்ற தமிழ்நாடு தேயிலைத் தோட்டக் கழகத் தொழிலாளர்களின் சமூக மற்றும் பொருளாதார நிலையை உறுதி செய்திட தமிழ்நாடு அரசு மேற்கொண்டு வரும் தொடர் முயற்சிகள் புலனாகும்.

முதல்வர் மு.க.ஸ்டாலின் உத்தரவு!

தொழிலாளர்களின் பணிக்கொடை மற்றும் ஓய்வுதியப் பணப்பலன்களை வழங்கும்பொருட்டு, தமிழ்நாடு முதலமைச்சர் மு.க. ஸ்டாலின் அவர்கள் ஏற்கனவே ரூ.29.38 கோடியினை வழங்கிட உத்தரவிட்டதன் அடிப்படையில், 1,093 பணியாளர்கள் பயனடைந்துள்ளனர் என்பது குறிப்பிடத்தக்கது.

அதேபோன்று, பணி ஓய்விற்குப் பிறகும் தங்களுடைய குடியிருப்புகளை காலி செய்யாத தமிழ்நாடு தேயிலைத் தோட்டக் கழகத் தொழிலாளர்கள் நலன் கருதி, நீலகிரி மாவட்டத்தில் தமிழ்நாடு நகர்ப்புற வாழ்விட மேம்பாட்டு வாரியத்தால் கட்டப் பட்டு வரும் ரூ.14 இலட்சம் மதிப்பிலான அடுக்குமாடிக் குடியிருப்புக்கான பயனாளிகளின் பங்களிப்பை அரசு ஏற்க முடிவு செய்து, ஓய்வு பெற்ற தொழிலாளர்கள் மேற்காணும் அடுக்குமாடி குடியிருப்புகளுக்கு இடம்பெற ஏதுவாக, முதலமைச்சர் அவர்கள் குடியிருப்புகளின் பயனாளிகள் பங்களிப்பாக ரூ.13.46 கோடியை ஒரு சிறப்பு நிகழ்வாக வழங்கிட உத்தரவிட்டுள்ளார்.

இவற்றின் வாயிலாக தமிழ்நாடு தேயிலைத் தோட்டக் கழகத் தொழிலாளர்களின் சமூக மற்றும் பொருளாதார நிலையை உறுதி செய்திட தமிழ்நாடு அரசு மேற்கொண்டு வரும் தொடர் முயற்சிகள் புலனாகும்.



நிலையை உறுதி செய்திட தமிழ்நாடு அரசு மேற்கொண்டு வரும் தொடர் முயற்சிகள் புலனாகும்.

இந்தச் சூழ்நிலையில், தமிழ்நாடு தேயிலைத் தோட்டக் கழகத் தொழிலாளர்கள் நாளொன்றுக்கு தாங்கள் பெற்று வரும் தினக்கூலி ரூ.375/ஐ. திருத்தியமைக்கப்பட்ட தினக்கூலியை நடைமுறைப்படுத்தும் குழுவின் பரிந்துரையின் அடிப்படையில், தனியார் தேயிலைத் தோட்ட தொழிலாளர்களுக்கு வழங்கப்படு

வதைப் போல, நாளொன்றுக்கு ரூ.438/ஆக உயர்த்தி வழங்கிட வேண்டுமென்று நீண்ட காலமாகக் கோரிக்கை விடுத்து வந்தனர். மேலும், 3-11-2023 அன்று தங்களைச் சந்தித்த நீலகிரி நாடாளுமன்ற உறுப்பினர் ஆ.ராசா அவர்களிடம் இந்தக் கோரிக்கையையும், நீண்டகாலமாக உள்ள இதர கோரிக்கைகளையும் கனிவுடன் பரிசீலித்து, அரசுக்குப் பரிந்துரைக்க வேண்டுமெனக் கோரியிருந்தனர்.

தமிழ்நாடு தேயிலைத் தோட்டக் கழகத் தொழிலாளர்களின் மேற்படி கோரிக்கைகளை முதலமைச்சர் அவர்கள் கனிவுடன் பரிசீலித்து, நிறைவேற்றிட வேண்டுமென்று, நாடாளுமன்ற உறுப்பினர் ஆ.ராசா அவர்களும் கோரிக்கை விடுத்திருந்தார்.

இந்நிலையில், தமிழ்நாடு தேயிலைத் தோட்டக் கழகத் தொழிலாளர்களின் கோரிக்கைகளைப் பரிசீலித்த தமிழ்நாடு முதலமைச்சர் அவர்கள், தனியார் தோட்டத் தேயிலை தொழிலாளர்களுக்கு இணையாக தமிழ்நாடு தேயிலைத் தோட்டக் கழகத் தொழிலாளர்களுக்கும் திருத்தியமைக்கப்பட்ட தினக்கூலியாக நாளொன்றுக்கு ரூ.438/ வழங்கிடவும், அதனை உடனடியாக நடைமுறைப்படுத்திவரும்

உத்தரவிட்டுள்ளார். இதற்கான தொடர் செலவினம் ஆண் டொன்றுக்கு ரூ.7.78 கோடி ஆகும். அதோடு, TANTEA தொழிலாளர்களுக்கு 20% போனஸ் வழங்கவும் முதலமைச்சர் மு.க. ஸ்டாலின் அவர்கள் உத்தரவிட்டுள்ளார்.

மேலும், தமிழ்நாடு தேயிலைத் தோட்டக் கழகம் (TANTEA) பணியாளர்களுக்கு ஏழாவது ஊதிய குழுவின் பரிந்துரையின் அடிப்படையில் திருத்திய ஊதிய விகிதங்களை அமல்படுத்துவதற்கான ஆணைகள் ஏற்கெனவே வெளியிடப்பட்டு, அவை நடைமுறைப்படுத்தாமல் இருந்த நிலை முதலமைச்சர் அவர்களின் கவனத்திற்கு வந்ததையடுத்து, முதலமைச்சர் மு.க. ஸ்டாலின் அவர்கள், TANTEA பணியாளர்களுக்கு திருத்திய ஊதிய விகிதங்களை நிறுவவைத் தொகையுடன் உடனடியாக வழங்கவும் உத்தரவிட்டுள்ளார்கள்.

இதற்காக TANTEAக்கு கூடுதலாக 12.78 கோடி ரூபாய் கூடுதல் செலவினம் ஏற்படும். இந்த திருத்திய ஊதிய விகிதம் நடைமுறைப்படுத்தப்படுவதால் 212 பணியாளர்கள் பயனடைவார்கள்.

இவ்வாறு முதல்வர் மு.க.ஸ்டாலின் அவர்கள் உத்தரவிட்டுள்ளார் என்று அரசின் செய்திக் குறிப்பில் தெரிவிக்கப்பட்டுள்ளது.

மசோதாக்களுக்கு ஒப்புதல் வழங்க

ஆளுநருக்கு உத்தரவிடக் கோரிய தமிழ்நாடு அரசின் வழக்கு!

உச்சநீதிமன்றத்தில் இன்று விசாரணை!

புதுடெல்லி, நவ.10 - சட்டப்பேரவையில் நிறைவேற்றிய மசோதாக்களுக்கு ஒப்புதல் வழங்க உத்தரவிடக் கோரி, ஆளுநருக்கு எதிராக உச்சநீதிமன்றத்தில் தமிழ்நாடு அரசு தாக்கல் செய்துள்ள மனு இன்று விசாரணைக்கு வருகிறது.



எதிர்க்கட்சிகள் ஆளும் மாநிலங்களில், ஆளுநர்கள் மூலமாக ஒன்றிய பா.ஜ.க. அரசு பல்வேறு பிரச்சினைகளை உருவாக்கி வருகிறது. குறிப்பாக, சட்டமன்றத்தில் நிறைவேற்றி அனுப்பி வைக்கப்படும் மசோதாக்களுக்கு ஒப்புதல் அளிக்காமல் ஆளுநர் அம்மசோதாக்களுக்கு

கள் காலம் தாழ்த்தி வருகின்றனர். இந்நிலையில், தமிழ்நாடு சட்டமன்றத்தில் நிறைவேற்றி அனுப்பி வைக்கப்பட்டுள்ள பல்வேறு மசோதாக்களுக்கு, ஒப்புதல் அளிக்காமல் காலம் தாழ்த்தி வரும் ஆளுநர் ஆர்.என்.ரவி அம்மசோதாக்களுக்கு

ஒப்புதல் வழங்க உத்தரவிடக் கோரி, உச்சநீதிமன்றத்தில் தமிழ்நாடு அரசு மனுதாக்கல் செய்துள்ளது. இந்த மனுவில், சட்டமன்றங்களில் நிறைவேற்றி அனுப்பப்படும் மசோதாக்களுக்கு ஒப்புதல் அளிக்க ஆளுநர்களுக்கு காலக்கெடு விதிக்க வேண்டும் என்பன உள்ளிட்ட கோரிக்கைகள் வலியுறுத்தப்பட்டுள்ளன.

இந்நிலையில், இந்த மனுவை விரைவாக விசாரிக்க வேண்டுமென்று, மூத்த வழக்கறிஞர் பி.வி.எஸ்.உச்சநீதிமன்றத்தில் கோரிக்கை விடுத்திருந்தார்.

இதனிடையே, ஆளுநர் ஆர்.என்.ரவிக்கு எதிரான தமிழ்நாடு அரசின் மனு, இன்று (10ஆம் தேதி) உச்சநீதிமன்றத்தில் விசாரிக்கப்படவுள்ளது. தலைமை நீதிபதி சந்திரகுட், பர்திவாலா, மனோஜ் மிஸ்ரா ஆகியோர் அடங்கிய 3 நீதிபதிகள் அமர்வில் விசாரணைக்கு பட்டியலிடப்பட்டுள்ளது.

இதேபோல், ஆளுநர்களுக்கு எதிராக பஞ்சாப் மற்றும் கேரளா அரசுகளும் உச்சநீதிமன்றத்தில் மனுதாக்கல் செய்துள்ளதும் குறிப்பிடத்தக்கது.

தமிழ்நாடு

நுகர்பொருள் வாணிபக் கழக பணியாளர்களுக்கு 20 % போனஸ்!

முதல்வர் மு.க.ஸ்டாலின் அறிவிப்பு!

சென்னை, நவ. 10- தமிழ்நாடு நுகர்பொருள் வாணிபக் கழக பணியாளர்களுக்கு 20 சதவிகித தீர்மானம் போனஸ் வழங்கிட முதல்வர் மு.க.ஸ்டாலின் அவர்கள் உத்தரவிட்டுள்ளார். இதுகுறித்து தமிழ்நாடு அரசு வெளியிட்டுள்ள செய்தி வருமாறு:-

தமிழ்நாடு நுகர்பொருள் வாணிபக் கழகத்தில் பணிபுரி

யும் "C" மற்றும் "D" பிரிவு பணியாளர்களுக்கு 2022-2023 ஆண்டுக்கான போனஸ் (Bonus) 8.33% மற்றும் கருணைத் தொகை (Ex-gratia) 11.67% ஆக 20% 2023-224 இவ் வழங்க முதலமைச்சர் அவர்கள் ஆணையிட்டுள்ளார்கள்.

போனஸ் சட்டத்தின் கீழ் வரும் தமிழ்நாடு நுகர்பொருள் வாணிபக் கழகத்தில் பணிபுரி

யும் பணியாளர்களுக்கு அவர்களுடைய சம்பளத்தில் 20 சதவீதம் போனஸ் மற்றும் கருணைத் தொகை) வழங்க அரசு ஆணையிட்டுள்ளது. இது தவிர தற்காலிக அடிப்படையில் பணிபுரியும் சுமார் 49,023 பணியாளர்களுக்கு ரூ.29/- கோடி போனஸ் மற்றும் கருணைத் தொகை வழங்க ஆணையிடப்பட்டு, வழங்கப்பட்டு வருகிறது.

இவ்வாறு அதில் குறிப்பிடப்பட்டுள்ளது.

வங்கன். நவீன அரிசி ஆலைகள், கிடங்குகள், நேரடி நெல் கொள்முதல் நிலையங்கள் மற்றும் திறந்தவெளி சேமிப்பு மையங்கள் ஆகியவற்றில் பணிபுரியும் சுமார் 49,023 பணியாளர்களுக்கு ரூ.29/- கோடி போனஸ் மற்றும் கருணைத் தொகை வழங்க ஆணையிடப்பட்டு, வழங்கப்பட்டு வருகிறது. இவ்வாறு அதில் குறிப்பிடப்பட்டுள்ளது.

தொழில் தொடங்குவோருக்கான

ஏற்றுமதி இறக்குமதி வழிமுறைகள் பயிற்சி!

சென்னை, நவ.10-

ஏற்றுமதி சார்ந்த தொழில் துவங்க விரும்பும் மற்றும் தற்போது உற்பத்தி செய்யும் பொருட்களை ஏற்றுமதி செய்வோருக்கான ஏற்றுமதி இறக்குமதி வழிமுறைகள் குறித்த பயிற்சி பெறுவதற்காக இளைஞர்களுக்கு அழைப்பு விடுத்ததுள்ளது தமிழ்நாடு அரசு.

இதுகுறித்து அரசு வெளியிட்டுள்ள செய்தி குறிப்பு வருமாறு:-

இந்தியாவில் தற்போது உற்பத்தி பொருட்கள் / சேவைகளை ஏற்றுமதி மற்றும் இறக்குமதி மூலமாக தொழில்கள் விரிவடைவதற்கான வாய்ப்புகள் அதிகரித்து கொண்டே உள்ளன. எனவே ஏற்றுமதி பற்றியும் அதன் வழிமுறைகளை பற்றியும்

தமிழ்நாடு அரசு அறிவிப்பு!

தெளிவாக அறிந்து கொள்வது அவசியமாகிறது.

இதனை கருத்தில் கொண்டு தமிழக அரசின் தொழில் முனைவோர் மேம்பாடு மற்றும் புத்தாக்க நிறுவன வளராகத்தில், ஏற்றுமதி இறக்குமதி வழிமுறைகளையும், சட்டதிட்டங்களையும் குறித்த பயிற்சி வரும் 21.11.2023 முதல் 23.11.2023 தேதி வரை காலை 10.00 மணி முதல் மாலை 5.00 மணி வரை நடைபெற உள்ளது.

இப்பயிற்சியில் ஏற்றுமதி சந்தையின் தேவை, கொள்முதலுக்கான வாய்ப்புகள், ஏற்றுமதி இறக்குமதி சம்பந்தப்பட்ட சட்டதிட்டங்கள், வங்கி நடைமுறைகள், அந்நிய செலாவணியின் மாற்றுவிகிதங்கள், காப்பீடு

குறித்த தகவல்கள், ஏற்றுமதி இறக்குமதி விதிமுறைகள் மற்றும் ஆவணங்கள், போன்றவை பயிற்றுவிக்கப்படும். மேலும், இப்பயிற்சியில் ஏற்றுமதியாளர்களுக்கான ஊக்க உதவிகள் பற்றியும் அவைகளை பெறும் முறைகளை பற்றியும் ஆலோசனைகளும், அரசு வழங்கும் உதவிகள் மற்றும் மானியங்கள் ஆகியவையும் விவாதிக்கப்படும்.

ஏற்றுமதி சார்ந்த தொழில் துவங்க விரும்பும் அல்லது தற்போது உற்பத்தி செய்யும் பொருட்களை ஏற்றுமதி செய்ய விரும்பும் 18 வயது நிரம்பிய 10ம் வகுப்பு தேர்ச்சி பெற்ற அனைவரும் ரேவாம்.

இவ்வாறு தமிழ்நாடு அரசு அறிவித்துள்ளது.

கூடுதல் விவரங்களை பெற விரும்புவோர் www.edim.in என்ற வலைத்தளத்தில் கொள்ளலாம். மேலும் விவரங்களுக்கு அலுவலக வேலை நாட்களில் (திங்கள் முதல் வெள்ளி வரை) காலை 10 மணி முதல் மாலை 5.45 மணி வரை தொலைபேசி கொள்ள வேண்டிய முகவரி மற்றும் தொலைபேசி / கைபேசி எண்கள்:

தமிழ்நாடு தொழில் முனைவோர் மேம்பாடு மற்றும் புத்தாக்க நிறுவனம், சிட்கோ தொழிற்பேட்டை, பார்த்தசாரதி கோயில் தெரு, இ-டி-ஐ-ஐ அலுவலக சாலை, ஈக்காட்டுத்தாங்கல், சென்னை - 600 032. 04422252081/ 22252082, 8668102600 / 86681 00181.

பா.ஜ.க.வின் நட்சத்திரப் பேச்சாளராக ஜொலிக்கும் அமலாக்கத்துறை!

காங்கிரஸ் தலைவர் மல்லிகார்ஜுன கார்பே விமர்சனம்!

குவாலியர், நவ. 10 - பா.ஜ.க.வின் நட்சத்திரப் பேச்சாளராக அமலாக்கத்துறை ஜொலிப்பதாக, காங்கிரஸ் தலைவர் மல்லிகார்ஜுன கார்பே கடுமையாக விமர்சித்துள்ளார்.



மத்தியப்பிரதேச மாநிலம் குவாலியரில் நடைபெற்ற தேர்தல் பிரச்சாரப் பொதுக்கூட்டத்தில், காங்கிரஸ் வேட்பாளர்களுக்கு ஆதரவாக, அக்கட்சியின் தலைவர் மல்லிகார்ஜுன கார்பே பேசினார். அப்போது, மத்தியப்பிர

தேசத்தில் காங்கிரசுக்கு தொகுதிக்கு ஒரு வேட்பாளர் தான் இருக்கிறார். ஆனால், பா.ஜ.க.வுக்கு ஒவ்வொரு தொகுதிக்கும் 4 வேட்பாளர்கள் உள்ளனர்.

கண்ணுக்குத் தெரிந்த பா.ஜ.க. வேட்பாளர் ஒருவரும், கண்ணுக்கு தெரியாத மேலும் 3 வேட்பாளர்கள் உள்ளதாகவும் சாடினார்.

முதல் நபராக அமலாக்கத்துறை, பா.ஜ.க.வின் நட்சத்திரப் பேச்சாளராக ஜொலித்து வருவதாகவும், இரண்டாவது நபராக, சி.பி.ஐ. எதிர்க்கட்சி வேட்பாளர்களை பலவீனப்படுத்த முயன்று வருவதாகவும், மூன்றாவது வேட்பாளராக வருமான வரித் துறை திகழ்வதாகவும் கார்பே விமர்சித்தார்.

காங்கிரஸ் கட்சி நாட்டுக்கு என்ன செய்தது என்று பிரதமர் எழுப்பிய கேள்விக்கு பதிலளித்த அவர், நாட்டின் ஜனநாயகத்தையும், அரசியல் சட்டத்தையும் காங்கிரஸ் பாதுகாத்ததால்தான், மோடி தற்போது பிரதமராக உள்ளதாக குறிப்பிட்டார்.

ஒன்றியத்தில் காங்கிரஸ் ஆட்சிக்கு வந்தவுடன் நாடு முழுவதும் சாதிவாரி கணக்கெடுப்பு நடத்தப்படும் என்றும் மல்லிகார்ஜுன கார்பே தெரிவித்தார்.